

सन २०१४-१५ या वर्षातील अल्प
मुदत कर्जाचे मध्यम मुदत कर्जात
रुपांतरण करण्यासाठी महाराष्ट्र
राज्य सहकारी बँकेस मध्यम
मुदत कर्ज मंजूर करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक -बीयुडी -०६१५/प्र क्र-२२१/२-स
हुतात्मा राजगुरु चौक, मादाम कामा मार्ग,
मंत्रालय (विस्तार), मुंबई ४०० ०३२
दिनांक : ३० मार्च, २०१६.

- वाचा :-** १) सहकार, पणन व वस्त्रोद्योग विभाग शासन निर्णय क्र SCR ०४१५/प्रक्र १५०/ २ स
दिनांक २४.६.२०१५
२) सहकार, पणन व वस्त्रोद्योग विभाग शासन निर्णय क्रमांक -एससीआर -०४१५/
प्र क्र-१५०/२-स, दि. ७.७.२०१५
३) सहकार, पणन व वस्त्रोद्योग विभाग शासन निर्णय क्र SCR ०४१५/प्रक्र १५०/२ स
दिनांक ७.८.२०१५

प्रस्तावना :

राज्यात टंचाई परिस्थिती जाहीर झालेल्या भागात शेतकऱ्यांना मदत करण्यासाठी अल्पमुदत पीक कर्जाचे रुपांतरण मध्यम मुदत कर्जात केले जाते. जिल्हा मध्यवर्ती सहकारी बँकांनी पीक कर्जाचे रुपांतरण केल्यानंतर अशा रुपांतरीत कर्जाच्या ६०% रक्कम नाबार्डमार्फत शासनाच्या हमीवर महाराष्ट्र राज्य सहकारी बँकेस फेरकर्ज म्हणून मंजूर करण्याचे धोरण आहे. याशिवाय रुपांतरीत कर्जाचा १५% हिस्सा राज्य शासनामार्फत व १०% हिस्सा महाराष्ट्र राज्य सहकारी बँकेमार्फत कर्ज स्वरूपात उपलब्ध करणे अपेक्षित आहे. उर्वरीत १५% रक्कम संबंधित जिल्हा मध्यवर्ती सहकारी बँकेने स्वभांडवलातून उपलब्ध करणे आवश्यक आहे.

५० पैसेपेक्षा कमी पैसेवारी जाहीर केलेल्या जिल्ह्यापैकी अकोला, यवतमाळ, , चंद्रपूर, नाशिक व अमरावती, या जिल्हा मध्यवर्ती सहकारी बँकांना शासन, नाबार्ड व राज्य बँकेच्या हिश्याची रक्कम अदा केल्यानंतर बँकांनी केलेले पीक कर्ज वाटप विचारात घेता तसेच या पीक कर्ज वाटपाच्या १५ % प्रमाणे देय रक्कम व यापूर्वी अदा केलेले शासन १५ % हिश्याची रक्कम विचारात घेता केवळ यवतमाळ जिल्हा मध्यवर्ती सहकारी बँकेस रुपये ९४९.३७ लाख देय होत आहे. या प्रयोजनार्थ पुरवणी मागणीद्वारे प्राप्त झालेला निधी रुपये ९४९.३७ लाख यवतमाळ जिल्हा मध्यवर्ती सहकारी बँक लि .बँकेस वितरीत करण्याची बाब शासनाच्या विचाराधीन होती.

शासन निर्णय :

राज्यात टंचाई परिस्थिती जाहीर झालेल्या भागापैकी यवतमाळ जिल्ह्यातील शेतकऱ्यांच्या अल्पमुदत कर्जाचे मध्यम मुदत कर्जात रुपांतरण करण्यासाठी नाबार्डच्या धोरणानुसार राज्य शासनाच्या १५% हिश्यापोटी रुपये ९४९.३७ लाख (रुपये नऊ कोटी एकोनपन्नास लाख सदतीस हजार फक्त) वितरीत करण्यास याद्वारे मान्यता देण्यात येत आहे.

सदर रक्कम रुपये ९४९.३७ लाख महाराष्ट्र राज्य सहकारी बँकेस मध्यम मुदत कर्ज म्हणून यवतमाळ जिल्हा मध्यवर्ती सहकारी बँकेस पूढे हस्तांतरित करण्यासाठी मंजूर करण्यात येत आहे.

२. वरील कर्जासाठी अटी व शर्ती उपरोक्त संदर्भ क्र. १ शासन निर्णय दि. २४.०६.२०१५ प्रमाणे राहतील.

३. वरीलप्रमाणे मंजूर करण्यात आलेल्या रुपये ९४९.३७ लाख रकमेचे वितरण करण्यासाठी लेखा अधिकारी, सहकार आयुक्त व निबंधक, सहकारी संस्था कार्यालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. तसेच सहकार आयुक्त व निबंधक सहकारी संस्था, महाराष्ट्र राज्य, पुणे यांना नियंत्रण अधिकारी म्हणून घोषित करण्यात येत आहे.

४. वरीलप्रमाणे मंजूर करण्यात आलेली रक्कम रुपये ९४९.३७ लाख सहकार , पणन व वस्त्रोद्योग विभाग, मागणी क्रमांक , व्ही ५, ६४२५ सहकारासाठी कर्जे, (००)(१०७) सहकारी पतसंस्थांना कर्जे, (००) (०३) अल्पमुदतीच्या कर्जाचे मध्यम मुदतीच्या कर्जात रूपांतर करण्यासाठी सहकारी पतसंस्थांना कर्जे (६४२५ ००३७) या लेखाशिर्षाखाली सन २०१५-१६ या आर्थिक वर्षात खर्च करण्यात यावा.

५. सदर शासन निर्णय वित्त विभाग, शासन परिपत्रक क्र.पूरक २०१६/प्र.क्र.६९/ अर्थसंकल्प-३, दि.२३-३-२०१६ अन्वये प्रशासकीय विभागाला असलेल्या अधिकारांतर्गत निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१६०३३०१४३३०५२८०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(अ.शं. भुजबळ)

कक्ष अधिकारी, महाराष्ट्र शासन

प्रति,

१. सहकार आयुक्त व निबंधक सहकारी संस्था, महाराष्ट्र राज्य, पुणे.
२. प्रधान सचिव (मतदकार्य व पुनर्वसन), महसूल व वन विभाग, मंत्रालय.
३. महालेखापाल-१ (लेखा व अनुज्ञेयता) (लेखापरीक्षण) महाराष्ट्र राज्य, मुंबई (३ प्रती)
४. महालेखापाल-१ (लेखा व अनुज्ञेयता) (लेखापरीक्षण) महाराष्ट्र राज्य- नागपूर (३ प्रती)
५. महाव्यवस्थापक, NABARD, प्लॉट नं. सी-२४/जी, बांद्रा-कुर्ला संकुल,
पोस्ट बॅग नं. ८१२१, बांद्रा पूर्व, मुंबई ४०००५१
६. कार्यकारी संचालक, महाराष्ट्र राज्य सहकारी बँक मर्या, मुंबई.
७. कार्यकारी संचालक, यवतमाळ जिल्हा मध्यवर्ती सहकारी बँक लि.

८. सहसंचालक , लेखा व कोषागारे, संगणक कक्ष, नवीन प्रशासन भवन ५ वा मजला,
मंत्रालया समोर
९. अधिदान व लेखाधिकारी, मुंबई /पुणे (३ प्रती)
१०. निवासी लेखापरिक्षाधिकारी, मुंबई. / पुणे
११. जिल्हा कोषागार अधिकारी, पुणे. (३ प्रती)
१२. नियोजन विभाग (१४३१) मंत्रालय, मुंबई
१३. वित्त विभाग (व्यय-२, व्यय-१४, अर्थ-१३), मंत्रालय, मुंबई
१४. कक्ष अधिकारी (१६-स, व १७-स), सहकार, पणन व वस्त्रोद्योग विभाग, मंत्रालय मुंबई-३२
१५. निवड नस्ती (२-स).